



የኢትዮጵያ ሕዝባዊ አብዮታዊ ፓርቲ (ኢሕአፓ)
Ethiopian People's Revolutionary Party (EPRP)

ሚያዚያ 23 ቀን 2005 ዓ.ም.
1 May 2013

ወገንተኝነትን የሚጠይቅ ቀንን
ስንዘከርና ስናከብር

አለም አቀፍ የሰራተኞች ቀን በሰራተኞች፣ በላብ አደሮችና በሰላም ወዳድ ኃይሎች ሁሉ በየአመቱ እየተከበረ የሚገኘው እነዚህ ኃይሎች በነፃ የመደራጀትና ለጥቅማቸው ለመታገል ያላቸው መብት እንዲከበር ብቻ ሳይሆን በትግል የተጎናፀፏቸው ድሎች እንዳይቀለበሱ ነቅቶ ለመጠበቅ፣ ያልተሳኩት ደግሞ እንዲከበር በፅናት ለመታገል ቃል በመግባት ሲሆን ለእነዚህ መብቶች መከበር ሲሉ የተሰጡትን እየዘከረ፣ የግፍ ፅዋ የተነኩትን፣ ለስደት የተዳረጉትንና ደብዛቸው የጠፋውን ሁሉ ተገቢ ክብራቸውን እየለገሰ ትግላቸው፣ ተግባራቸው፣ ሕይወት መሆኑን በደስታም በሀዘንም እያስታወሱ ለመጪው ትውልድ በመልካም እሴትነት ለማስተላለፍ ነው። ከሁሉ በላይ ደግሞ ለመብታቸው መከበር በታገሉ ለእስር የተዳረጉ ጽናቱን እንዲሰጣቸውና በነፃ ተለቀው በሰላም ከወዳጆቻቸውን ከትግል ጓደኞቻቸው ጋር እንዲቀላቀሉ ያላቸውን ቁርጠኛ ትግል ለመቀጠል ቃል ኪዳናቸውን በማደስ ጭምር ነው።

የኢትዮጵያ ላብ አደርና ሰራተኞች ለመብታቸው መከበር ሲሉ በርካታ አባላቱንና እንደነ አበራ ገሙ፣ ማርቆስ ኃጎስን የመሰሉ መሪዎችና ሌሎችም ጠንካራ ታጋዮቹ ከፍተኛ መስዋዕት የከፈሉ ቢሆንም ይህንን ቀን ደግሞቸውን ባፈሰሱበትና አጥንታቸውን በከሰከሱበት በሀገራቸው መብታቸው ስላልተረጋገጠላቸው በሰላም ለማክበር ላለፉት በርካታ አመታት የሚቻላቸው ሆኖ አልተገኘም። ፍላጎታቸውን፣ ጭንቀታቸውን፣ ስሜታቸውን፣ ችግራቸውን፣ በደላቸውን፣ ለሕዝባቸው ከፍ ሲልም በአለም አቀፍ ደረጃ ለሚገኙ ሰላም ወዳድ ኃይሎች በግልፅ ሊያስሙና ድጋፋቸውን ሊጠይቁ አይቻላቸውም።

በዛሬው እለት ይህንን ቀን ስናከብርና ስንዘከር በተለይ በሚያዚያ 21 ቀን በወታደራዊው አምባገነን አገዛዝ ከ 1500 በላይ የሆኑ ተማሪዎች፣ አስተማሪዎች፣ ሰራተኞችና ላብ አደሮች በተለይም ደግሞ የኢሕአፓ አባላትና ደጋፊዎች በግፍና ጭካኔ በተሞላበት ሁኔታ የተጨጨፉትን በማስታወስ ጭምር ነው። ታሪክ በታሪክነት ተፅፎ ከትውልድ ወደ ትውልድ ይተላለፍ ከተባለ የኢትዮጵያ ላባደሮችና ሰራተኞች የደረሰባቸውና እየደረሰባቸው ያለው ጭቆና፣ በደልና ብዝበዛ በወያኔ ዘረኛው አገዛዝ ከምንጊዜውም በላይ የከፋ እንደሆነ የእድሜ ባለፀጋ ሆነው ሰስቱንም አገዛዞች የታገሏቸው ቀርቶ የኢትዮጵያን ሁናቴ በቅርበት የሚከታተሉ ባዕዳኖች እንኳ የተገነዘቡት ለመሆናቸው ከሚያወጡት ፀ-ሁፎቻቸውና ድረገጾቻቸው ለመረዳት አያዳግትም። የላብ አደርና ሰራተኞች የድርጅት መሪዎቻቸውንና ጠንካራ አባሎቻቸውን በስውርና በግልፅ በማሰርና በማንገላታት፣ ለስደትም እንዲዳረጉ በማድረግ ከዛም ድርጅታቸውን ማፍረስና በተለጣፊ መተካት፣ ቀጣሪዎቻቸው በነሱ ላይ እንዳሻ እንዲፈነጩባቸው በመፍቀድ መብት አልባ ኑሮ እንዲኖር መዳረግ አሁንም ድረስ እየቀጠለ ያለ ሁኔታ ነው።

„ሰነፍና ልግምተኛ“ ተብለው እንዲሰደቡ የሀገሩን ዜጋ ያውም አስተዳድረዋለሁ። የኑሮ ሁኔታህን አሻሽልሃለሁ ለሚለው ሕዝብ ለተለያዩ ዘረኝነትን ያዘለ፣ ኢሰብአዊነት የተጠናወተው እንዳሻ የመደብደብ እርምጃና የውርደት ድርጊት በቻይና ቀጣሪዎቻቸው እንዲደርሰባቸው የፈቀደ አገዛዝ በታሪካችን የወያኔ አገዛዝ ብቸኛውና የመጀመሪያውም ነው። ማንኛውም ሰራተኛ በተለያዩ የሀገሩ አካባቢዎች ሰርቶ ለመኖር ያለውን የዜጋዊ መብቱን የነፈገ እንዲሁ ወያኔ ነው። የኤኮኖሚ እድገት አስገኝቼልሃለሁ ከሚለው ላብ አደርና ሰራተኛ ይልቅ የበለጠ ጥብቅና እየቆመ ያለው ለባዕዳን ደጋፊዎቹ ለመሆኑ የሚወስዳቸው እርምጃዎቹ በሙሉ የሚመሰክሩበት ነው። መብታቸው ተረግጧልና ሰላማዊ የተቃውሞ ሰልፍና በአል ነክ የሆኑ የተለያዩ ትርኢቶችንና ፀ-ሁፎቻችን በማዘጋጀት በአደባባይ በግልፅ ሊያከብሩት የወያኔ አገዛዝ በገነባው የፖለቲካ ምህዳር ውስጥ አልተቻላቸውም። በተለያዩ ጊዜያት

EPRP
P.O.BOX 73337
Washington DC, 20056
USA
Email ESPIC@aol.com
Website WWW.EPRP.com
Tel. 202 291 4217 Fax: 202 291 7645

EPRP
BP 22
92270 Bois Colombes
France



የኢትዮጵያ ሕዝባዊ አብዮታዊ ፓርቲ (ኢሕአፓ)
Ethiopian People's Revolutionary Party (EPRP)

የደረሰባቸው የአፈናና የበደል እርምጃ በአስፈሪ ሰቀቀን ውስጥ ተሸማቀው እንዲኖሩ ዳርጓቸዋል። እርስ በርስ እንዳይተማመኑ ሆን ብሎ ለመከፋፈል ያመቸው ዘንዳም የጥላቻ ፖለቲካ በመሃላቸው መንዛት ብቻ ሳይሆን አንድነታቸውን መልሰው እንዳይገነቡ የጎሳ መርዝ ነስንሰባቸዋል።

ሁሉን ተጠቃሚ ያደረገ የኤኮኖሚ እድገት ተገኝቷል ተብሎ በሚለፈፍበት፣ በየጊዜው ወደላይ እያሻቀበ በሚሄደው የዋጋ ንረት፣ ማቆሚያ ባጣ ሙስና፣ በኑሮ ውድነት፣ በመልካም አስተዳደርና በመብት እጦት ምክንያት ከምንጊዜውም በላይ የሚራብው፣ የሚጠማው፣ የሚለብሰውን የሚያጣውና በዚህም ክፉኛ እየተጎሳቆለ የሚገኘው የላብ አደሩና የሰራተኛው ቁጥር በርካታ ነው። ሴት ሰራተኞችና ላብ አደሮች ለእኩል ሥራ እኩል ደግሞ የማይከፈላቸው ብቻ ሳይሆን ይብስኑ በአገዛዙ ዋና አቀናባሪነት ለዘመናዊ ባርነት ወደ አረብ አገር እንዲጓዙ እያደረገ ያለና የሀገሩን ዜጋ በመሸጥ እየከበረ ያለ መሰሪ ቡድን ነው።

ሁሉን አሳታፊና ተጠቃሚ እያደረገ ያለ የኤኮኖሚ እድገት እየተባለ የአገዛዙን እድሜ ለማሰረዘም ሲባል መጠነ ሰፊ ፕሮፓጋንዳ እየተነዛ ቢገኝም በላባደሩና ሰራተኛ የኑሮ ሕይወት ላይ ግን መሰረታዊ ለውጥ የሚታይ ሊሆን አልቻለም። ላብ አደሩና ሰራተኛው የሚፈልገው ተገኝ የሚባለው የኤኮኖሚ እድገት አሃዙ በየጋዜጣው ተቀምጦ እንዲያየው ወይንም ደግሞ በመገናኛ ብዙሃን እስኪሰለፉት ድረስ እየተለፈለፈበት በጀርድ እንዲያዳምጠው ሳይሆን በተጨማሪም ያለበትን የኑሮ ሁኔታ ተረድቶለት የሚቀይርለት ወይንም ደግሞ ራሱ በራሱ ጥረት ለመቀየር የሚያስችለው ምህዳር እንዲመቻችለት ነፃነቱን አለመነፈግ ነው። የንግድ ጤናማነትና ፍትሃዊ የሀብት ክፍፍል አሰፈንን ተብሎ በሚነገርበት ሀገር ላብ አደሩና ሰራተኛው እየተራቡ፣ እየተጠማና እየታረዘ የሚቀመስ አጥቶ ገነባን ከሚሏቸው ሕንፃ አጥር ሥር ለጎዳና ሕይወት ለመኖር መዳረጋቸውንና ጥቂቶች ይበልጥ በሀብት ክምችት የሚሸጡት ሁኔታ ነው እያየ የሚገኘው።

ታዲያ በዛሬው እለት ይህንን የዘንድሮውን አለም አቀፍ የሰራተኞች ቀን የምናከብረውና የምንክክረው በላብ አደሩና በሰራተኛው ላይ እየደረሰ ያለውን ብዝበዛና ጭቆና እንዲሁም ከመብት አልባ ኑሯቸው የሚገላገሉበትን ፍቱን መፍትሄ በማሰላሰል ሲሆን የላብ አደሩና የሰራተኛው ክፍል የዴሞክራሲ መብታቸውንና ነፃነታቸውን ለመጎናጸፍ የሚያደርጉትን ትግል በቁርጠኝነት በመደገፍና ከጎናቸውም አብረን የምንታገል ለመሆናችን የገባነውን ቃል ኪዳን ዛሬም በማደስ ነው። ሌሎች የሕብረተሰብ ክፍሎችም ይህንን ትግላቸውን በመደገፍና ለሰኬት እንዲደርሱም የበኩላቸውን ጥረት እንዲያደርጉ ኢሕአፓ የትግል ጥሪውን ያቀርባል።

የሰራተኛውን የላብ አደሩ ትግል ይለምልም!!
በፀና ትግላችን እናቸንፋለን!!

EPRP
 P.O.BOX 73337
 Washington DC, 20056
 USA

Email ESPIC@aol.com
 Website WWW.EPRP.com

EPRP
 BP 22
 92270 Bois Colombes
 France

Tel. 202 291 4217 Fax: 202 291 7645